

ТАҚРИЗ

ба автореферати диссертатсияи Сафоев Абдумачид Каримович дар
мавзуи «Идоракунии лоиҳаҳои сармоягузорӣ дар раванди
саноатикунории босуръати Ҷумҳурии Тоҷикистон», аз рӯи ихтисоси
08.00.06.04 - Ташкил ва идоракунии корхонаҳо, низомҳо ва комплексҳо.

Омӯзиши баланд бардоштани сахми соҳаи саноат дар сохтори
иқтисодиёт бо ҷалб намудани сифатан ва миқдоран зиёди лоиҳаҳои
сармоягузорӣ асос меёбад, ки дар шароити нави иқтисодӣ,
тақвиятбахшии раванди ташкили инфрасохтори нақлиётӣ-логистикӣ
минтақаҳои алоҳида ва таъмини рақобатпазирии онҳо дорои аҳамияти
назариявӣ ва амалӣ мебошад.

Аз автореферат бар меояд, ки дар диссертатсия самаранокии
лоиҳаҳои сармоягузорӣ, асосан ба дастгирии сармоягузории минтақаҳои
ақибмонда нигаронида шудааст, ки он на танҳо нобаробарии
иқтисодиро байни минтақаҳои ҷумҳурӣ паст карда метавонад, балки
рушди иқтисодиёти миллий ва саноатикунории босуръати иқтисодиёти
кишварро тавассути истифодаи самаранокии иқтидори иқтисодии
минтақаҳо таъмин менамояд, асоснок карда шудааст. Муаллиф
тавонистааст асосҳои назариявӣ-методологӣ идоракунии лоиҳаҳои
сармоягузорӣ дар раванди саноатикунории босуръати Ҷумҳурии
Тоҷикистонро аниқ намуда, асоснок намудааст. Муаллиф ба хулосаи
аниқ омадааст, ки иқтидори сармоягузории минтақа бояд ҳамчун ҳаҷми
сармоягузориё, ки ба сармояи асосии минтақа аз ҳисоби тамоми
сарчашмаҳои маблағгузорӣ дар асоси мавҷудияти захираҳои гуногуни
иқтисодӣ, иқтимоӣ ва захираҳои табиӣ, хусусиятҳои мавқеи ҷуғрофӣ он
ва дигар шартҳои объективӣ, ки барои ташаккули фаъолияти
сармоягузорӣ муҳиманд, фаҳмида шавад.

Дар автореферати диссертатсия ташаккул ва татбиқи сиёсати
давлатии ҷалби сармоягузорӣ дар раванди саноатикунории босуръати
кишвар, пеш аз ҳама, тавассути усули идоракунии мақсаднок, ки дар
заминаи банақшагирии индикативӣ амалӣ карда мешавад, аниқ карда
шудааст ва принсипи саноатикунонӣ дар рушди кишвар, ки дар
Стратегияи миллии рушди Ҷумҳурии Тоҷикистон барои давраи то соли
2030 пешбинӣ шудааст, ба худ иҷрои амалии оянда дар намуди ҳадафи

чоруми рушди миллӣ – саноатикунонии босуръат ва эълон намудани солҳои 2022-2026 - «Солҳои рушди саноат», ки дар он вазифаҳо, меъёрҳо ва нишондиҳандаҳои индикативии рушди соҳаи саноат аниқ карда шудаанд.

Ҳамин тариқ, самтҳои ҳадафноки стратегии лоиҳаҳои сармоягузорӣ дар татбиқи ҳадафи саноатикунонии босуръати мамлакат, ки аз 11 банд (саҳ. 12) иборат аст, пешниҳод карда шудааст. Ин, дар навбати худ, шаҳодат аз он медиҳад, ки лоиҳаи сармоягузорӣ бояд дар асоси якҷанд меъёрҳо арзёбӣ карда шаванд.

Дар асоси шиносӣ бо автореферат бояд қайд кард, ки хулосаҳои асосии таҳқиқоти диссертатсионӣ метавонанд ҳамчун заминаи коркардҳои илмӣ дар фаъолияти амалӣ ва таҳияи минбаъдаи Барномаи сармоягузориҳои давлатӣ дар раванди идоракунии татбиқи лоиҳаҳои сармоягузорӣ дар шароити саноатикунонии босуръати кишвар ба инобат гирифта шаванд.

Аз мазмуни автореферати диссертатсия маълум мегардад, ки дар таҳқиқоти диссертатсионӣ асосноккунии назариявии асарҳои олимони ватанӣ ва хориҷӣ истифода шуда, натиҷаҳои илмӣ ба масъалаҳои сармоягузорӣ ва идоракунии лоиҳаҳои сармоягузорӣ бахшида шудаанд. Дар баробари ин бояд қайд кард, ки дар қатори ҷиҳатҳои мусбӣ дар автореферати диссертатсия ақидаҳои баҳсталаб ва инчунин норасоӣҳо ба назар мерасанд, ки баъзеи онҳоро бояд қайд намуд, аз ҷумла:

1. Ба мақсад мувофиқ мебуд, агар муаллиф мафҳуми ҳуди лоиҳаро аз ҷиҳати назариявӣ таҳлил менамуд;

2. Дар автореферати диссертатсия оид ба ҷанбаҳои гуногуни саноатикунонии босуръат қайд гардидааст, аммо ба манфиати қори илмӣ мегардид, агар докторант оид ба Нақшаи амалиёти рушди саноат дар Ҷумҳурии Тоҷикистон барои солҳои 2022-2026 низ таҳлилҳои мушаххас гузаронида ва хулосагирӣ менамуд;

3. Мувофиқи мақсад мебуд, агар муаллиф дар таҳқиқоти диссертатсионии худ аз таҷрибаи нокомӣ ва самаранокии лоиҳаҳои сармоягузориё, ки дар давлатҳои хориҷӣ татбиқ мешаванд, истифода менамуд.

Норасоӣҳо ва камбудҳои номбаркардашуда ба мазмуни мусбии диссертатсия таъсири ҷиддӣ намерасонанд ва хислати тавсиявӣ доранд. Автореферат ва интишороти муаллиф мазмуни асосии диссертатсияро инъикос менамоянд.

Диссертатсия ба Шиносномаи ихтисосҳои илмӣ Комиссияи олии аттестатсионии назди Президенти Ҷумҳурии Тоҷикистон аз рӯйи

иқтисоси 08.00.04 -Иқтисодиёти соҳавӣ (08.00.06.04 – «Ташкил ва идоракунии корхонаҳо, низомҳо ва комплексҳо») мувофиқ мебошад.

Дар маҷмӯъ аз автореферат бар меояд, ки диссертатсияи мазкур дар мавзӯи «Идоракунии лоиҳаҳои сармоягузорӣ дар раванди саноатикунони босуръати Ҷумҳурии Тоҷикистон» таҳқиқоти илмӣ мустақилона ва ба пуррагӣ анҷомёфта буда, навгониҳои илмӣ-методологӣ ва амалиро дар худ таҷассум менамояд, ки ба ҳалли муаммоҳои тақмили идоракунии лоиҳаҳои сармоягузорӣ дар соҳаи саноати Ҷумҳурии Тоҷикистон мусоидат менамояд. Диссертатсияи Сафоев Абдумачид Каримович дар мавзӯи «Идоракунии лоиҳаҳои сармоягузорӣ дар раванди саноатикунони босуръати Ҷумҳурии Тоҷикистон», аз рӯи иқтисоси 08.00.06.04 – «Ташкил ва идоракунии корхонаҳо, низомҳо ва комплексҳо» ба талаботҳои Низомномаи Комиссияи олии аттестатсионии назди Президенти Ҷумҳурии Тоҷикистон ва бандҳои 67, 69-и «Тартиби додани дараҷаи илмӣ», ки бо Қарори Ҳукумати Ҷумҳурии Тоҷикистон аз 30.06.2021, таҳти №267 тасдиқ карда шудааст, ҷавобгӯ мебошад. Бинобар ин, муаллифи он Сафоев Абдумачид Каримович сазовори дараҷаи илмӣ доктори илмҳои иқтисодӣ аз рӯи иқтисоси 08.00.06.04 – «Ташкил ва идоракунии корхонаҳо, низомҳо ва комплексҳо» мебошад.

Такриздиханда:

Профессори кафедраи назарияи иқтисодӣ
ва иқтисодиёти ҷаҳони Донишгоҳи
славянии Россия ва Тоҷикистон, доктори
илмҳои иқтисодӣ, профессор, академики
Академияи байналхалқии илмҳои
мактабҳои олии

Комилов С.Ҷ.

Имзои Комилов С.Ҷ.-ро тасдиқ менамоям
Сардори шуъбаи кадрҳои Донишгоҳи
славянии Россия ва Тоҷикистон

Раҳимов А.А.



Суроға: 734025, Ҷумҳурии Тоҷикистон,
ш. Душанбе, к. М. Турсунзода, 30

Телефон: +992917505401; E-mail: sirodj1950@mail.ru